



**AZƏRBAYCAN RESPUBLİKASININ QIDA TƏHLÜKƏSİZLİYİ AGENTLİYİ**

**QƏRAR**

№ 025/519

Bakı şəhəri

“20” aprel 2026-cı il

**Azərbaycan Respublikası ərazisinin başqa ölkələrdən keçə biləcək yoluxucu heyvan xəstəliklərindən qorunması ilə bağlı tədbirlər haqqında**

Ümumdünya Heyvan Sağlamlığı Təşkilatının (ÜHST) 12-16.04.2026-cı il tarixli rəsmi məlumatlarına əsasən, Fələstin Dövlətinin Qalqilya (Qalqilya), Əl-Xəlil (Hebron) əyalətlərində **dabaq** xəstəliyi, İsrail Dövlətinin Cənub (HaDarom) dairəsində **xırdabuynuzlu heyvanların taun** (XBT) xəstəliyi, Argentina Respublikasının Entre Rios (Entre Ríos), Santa Fe (Santa Fe) əyalətlərində **skrepi** xəstəliyi, Çili Respublikasının Santiaqo Metropolitan (Santiago Metropolitan), Araukaniya (Araucanía) regionlarında, Kot-d'İvuar Respublikasının Zanzan (Zanzan) rayonunda, Hindistan Respublikasının Sikkim (Sikkim) ştatında, Nepal Federativ Demokratik Respublikasının Lumbini Pradeş (Lumbini Pradesh), Madhesh Pradeş (Madhesh Pradesh) əyalətlərində, Filippin Respublikasının Misamis Oksidental (Misamis Occidental), Mauntin (Mountain), Kezen (Quezon), Kalinga (Kalinga) əyalətlərində isə **yüksək patogen quş qripi** (YPQQ) xəstəliyi qeydə alınmışdır.

Bununla əlaqədar, respublika ərazisinin qeyd olunan yoluxucu heyvan xəstəliklərdən qorunması üçün Azərbaycan Respublikasının Qida Təhlükəsizliyi Agentliyi (bundan sonra – Agentlik) tərəfindən zəruri tədbirlərin görülməsi məqsədilə, Azərbaycan Respublikası Prezidentinin 13.11.2017-ci il tarixli 1681 nömrəli Fərmanı ilə təsdiq edilmiş “Azərbaycan Respublikasının Qida Təhlükəsizliyi Agentliyi haqqında Əsasnamə”nin 3.0.33-3-cü yarımbəndinə uyğun olaraq


**Qərara alıram:**

1. ÜHST-nin Fələstin Dövlətinin Qalqilya, Əl-Xəlil əyalətlərində dabaq xəstəliyinin, İsrail Dövlətinin Cənub dairəsində XBT xəstəliyinin, Argentina Respublikasının Entre Rios, Santa Fe əyalətlərində skrepi xəstəliyinin, Çili Respublikasının Santiaqo Metropolitan, Araukaniya regionlarında, Kot-d'İvuar Respublikasının Zanzan rayonunda, Hindistan Respublikasının Sikkim ştatında, Nepal Federativ Demokratik Respublikasının Lumbini Pradeş, Madhesh Pradeş əyalətlərində, Filippin Respublikasının Misamis Oksidental, Mauntin, Kezen, Kalinga əyalətlərində YPQQ xəstəliyinin qeydə alınması barədə məlumatları nəzərə alınsın.

2. Fələstin Dövlətinin Qalqilya və Əl-Xəlil əyalətlərində, zonalaşma prinsipi nəzərə alınmaqla, dabaq xəstəliyi baş vermiş təsərrüfatdan 10 km radiusda olan məsafədən cütdırnaqlı heyvanların (iri və xırdabuynuzlu heyvanlar, donuz, dəvə və s.), habelə onlara aid xammal və məhsulların idxalına və tranzit daşınmasına ÜHST-nin “Quruda yaşayan heyvanların sağlamlıq Məcəlləsi”nin 8.8-ci Fəslinə uyğun olaraq müvəqqəti məhdudiyət tətbiq olunsun.

3. İsrail Dövlətinin Cənub dairəsində, zonalaşma prinsipi nəzərə alınmaqla, XBT xəstəliyi baş vermiş təsərrüfatdan 10 km radiusda olan məsafədən sözügedən xəstəliyə həssas diri ev və vəhşi xırdabuynuzlu heyvanların, onlara aid genetik materialların, həmçinin qeyd olunan ev heyvanlarından alınan məhsulların (virusun məhv edilməsini təmin edən termik emala məruz qalan məhsullar istisna olmaqla) idxalına, habelə həmin məsafədən Azərbaycan Respublikasının

ƏSLİ İLƏ DÜZDÜR

Ələbərov T.K.   
20.04.2026

ərazisindən adıçəkilən heyvanların tranzitinə ÜHST-nin "Quruda yaşayan heyvanların sağlamlıq Məcəlləsi"nin 14.7-ci Fəslinə uyğun olaraq müvəqqəti məhdudiyət tətbiq olunsun.

4. Argentina Respublikasının Entre Rios və Santa Fe əyalətlərində, zonalaşma prinsipi nəzərə alınmaqla, skrepi xəstəliyi baş vermiş təsərrüfatdan 10 km radiusda olan məsafədən diri xırdabuynuzlu heyvanların, onlara aid məhsulların və genetik materialların, həmçinin tərkibinə heyvan mənşəli zülal və sümük unu əlavə olan yemlərin idxalına ÜHST-nin "Quruda yaşayan heyvanların sağlamlıq Məcəlləsi"nin 14.8-cü Fəslinə uyğun olaraq müvəqqəti məhdudiyət tətbiq olunsun.

5. Çili Respublikasının Santiaqo Metropolitan, Araukaniya regionlarında, Kot-d'İvuar Respublikasının Zanzan rayonunda, Hindistan Respublikasının Sikkim ştatında, Nepal Federativ Demokratik Respublikasının Lumbini Pradeş, Madhesh Pradeş əyalətlərində və Filippin Respublikasının Misamis Oksidental, Mauntin, Kezen, Kalinga əyalətlərində, zonalaşma prinsipi nəzərə alınmaqla, YPQQ xəstəliyi baş vermiş təsərrüfatdan 10 km radiusda olan məsafədə yerləşən müəssisələrdən diri quş və inkubasiya yumurtalarının, quş ətinin, tərkibində quş emalı məhsulları olan quş ətindən və bütün növ quşçuluq məhsulundan alınan hazır ət məhsullarının (quş qripi viruslarının məhv edilməsini təmin edən termik emala məruz qalan mallar istisna olmaqla), quş yemləri və quş üçün yem əlavələrinin (bitki mənşəli, kimyəvi və mikrobioloji sintez yolu ilə alınmış yemlər və yem əlavələri istisna olmaqla), quşların saxlanması, kəsilməsi və emalı üçün istifadə olunmuş avadanlıqların idxalına ÜHST-nin "Quruda yaşayan heyvanların sağlamlıq Məcəlləsi"nin 10.4-cü Fəslinə uyğun olaraq müvəqqəti məhdudiyət tətbiq olunsun.

6. Epizootik risk amillərinin mövcudluğu nəzərə alınaraq, bu qərarın 2-ci, 3-cü və 4-cü bəndlərində adıçəkilən inzibati ərazi vahidlərinin, 5-ci bəndində isə qeyd olunan ölkələrin sağlam ərazilərindən ölkəmizə idxal edilən həmin mallar yüksək risk qrupuna aid edilsin və daxil olan yükün hər partiyası laboratoriya müayinəsinə cəlb olunsun.

7. Xəstəliyin aşkarlandığı tarixə kimi, bu qərarın 2-ci, 3-cü, 4-cü və 5-ci bəndlərində qeyd olunan inzibati ərazi vahidlərindən ixracatçı ölkənin səlahiyyətli qurumunun nəzarəti altında ölkəmizə daşınmaq üçün yüklənmiş adıçəkilən malların idxalı laboratoriya müayinəsinə cəlb olunmaqla həyata keçirilsin.

8. Bu qərarın 2-ci, 3-cü, 4-cü və 5-ci bəndlərinin icrasının təmin edilməsi üçün, eyni zamanda sözügedən ölkələrin qeyd olunan inzibati ərazi vahidlərindən ölkə ərazisinə və yaxud həmin inzibati ərazi vahidlərindən tranzitlə keçib respublika ərazisinə daxil olan, habelə respublika ərazisindən tranzitlə digər ölkələrə gedən nəqliyyat vasitələrinin gömrük-sərhəd buraxılış məntəqələrində dezinfeksiya edilməsi ilə bağlı Azərbaycan Respublikasının Dövlət Gömrük Komitəsinə müraciət ünvanlansın.

9. Agentliyin Aparatının İnformasiya təminatı və innovativ həllər şöbəsi bu qərarın Agentliyin rəsmi internet sahifəsində yerləşdirilməsini təmin etsin.

10. Agentliyin Aparatının Strateji planlaşdırma, koordinasiya və icraya nəzarət şöbəsi bu qərarın surətinin Agentliyin Aparatının struktur bölmələrinə, eləcə də regional bölmələrinə, Naxçıvan Muxtar Respublikasının Qida Təhlükəsizliyi Agentliyinə və aidiyyəti dövlət orqanlarına göndərilməsini təmin etsin.

11. Agentliyin Aparatının İdxal və ixraca nəzarət şöbəsi qeyd olunan məhsulların ölkəmizə idxalını həyata keçirən hüquqi və fiziki şəxslərin bu qərarla bağlı məlumatlandırılmasını təmin etsin.

**Heyvan sağlamlığı və bioloji təhlükəsizlik  
şöbəsinin müdiri, Respublikanın baş  
dövlət baytarlıq müfəttişi**

*Əbdüləliyev*

**Qalib Əbdüləliyev**

**ƏSLİ İLƏ DÜZDÜR**

*Əbdüləliyev T.K.*  
*20.04.2026*